

## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

*Minuti tat-tnejn u sittin laqgħa tal-Hames Kunsill Lokali li nżammet fl-Ufficcju Amministrattiv tal-Kunsill nhar it-Tlieta 29 ta' Settembru 2009 fis-6:00 p.m.*

### Prezenti

**Sindku  
Vici Sindku  
Kunsillieri**

### Membri

Mario Gauci  
Mark Azzopardi  
Pio Fenech  
Michael Mifsud  
Alfred Muscat

**Agent Segretarju Ezekuttiv**

Fabian Mizzi

## **1 Talba**

**1.1** Il-laqgħa bdiet fis-6.40 p.m. billi intqalet it-talba.

## **2 Approvazzjoni tal-Minuti tal-Laqgħa Nru 61**

**2.1** Is-Sindku staqsa jekk xi hadd xtaqx jipproponi xi emendi fil-minuti ta' l-ahhar laqgħa tal-Kunsill. Peress li ma kienx hemm emendi dawn approvati unanimament u iffirmati.

## **3 Punti mtella' mill-minuti**


**3.1** *Para 3.1 – Urban Improvement Fund* : L-Agent S.E. informa li ghalkemm kien kiteb lid-Dipt. kif approvat fl-ahhar laqgħa u intbghatet anke *reminder*, sa llum ma konniex ircivejna risposta.

**3.2** *Para 3.2 – Torri tas-Semaforu* : Is-Sindku nforma li konna ghadna qed insegwu mal-MEPA l-ahhar zviluppi dwar is-sitwazzjoni tal-permess u l-ahhar informazzjoni li ghandna hija li l-applikazzjoni qieghda ghand il-*case officer*.

**3.3** *Para 3.3 – Triq Santa Katerina*: Is-Sindku informa x-xogħol fuq it-triq kien miexi kif ippjanat pero kellhom isiru ukoll xi xoghlijiet privati peress li kien xi residenti li iddecidew li jagħmlu s-servizz tad-drenagg. Gie unanimament deciz li jsir *culvert* sabiex jilqa l-ilma tax-xita f'parti tat-triq fejn is-soltu jzomm l-ilma. Ix-xogħol fuq Triq Santa Katerina hu mahsub li jitlestha kollu sat-12 t'Ottubru 2009.

Is-Sindku spjega li resident li ghandu d-dar tiegħu fi trejqa fi Triq Santa Katerina kien talab li t-trejqa tinkesa ukoll bit-tarmak. Is-Sindku kien infurmah li l-Kunsill ma kienx f'posizzjoni finanzjarja li jilqa t-talba tiegħu u għalhekk ir-resident offra li jiksi t-trejqa bit-tarmak u jhallas hu ta' l-ispejjez involuti. Il-Kunsill unanimament approva dan kif ukoll qabel li jekk ikun hemm residenti ohra li joqgħodu f'xi wahda mit-trejgat li jinflu fuq Triq Santa Katerina u jixtiequ li jiksu t-trejqa bit-tarmak huma ukoll jistgħu jipprocedu u jiftehmu mal-kuntrattur kif għamel dan ir-resident.

L-Agent S.E. ipprezenta korrisondenza minn resident li joqgħod fi Triq Santa Katerina li qed jallega li saret xi hsara fil-propjeta tiegħu waqt li kienu għaddejnin ix-



## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

xoghlijiet. Il-Kunsill innota li dan ir-resident ma kienx spejga ezatt il-hsara li allegatament saret, ma kienx ipprezenta stima tal-hsara u lanqas ma ghamel talba formali sabiex jithallsu xi danni. Gie unanimament deciz li nkomplu nsegwu l-izviluppi fuq dan il-kaz u kontinwament inzommu l-kuntrattur infurmat. Jista jkun li sadanittant il-kuntrattur kien irremedja ghaliex ir-resident kien diga kellmu direttament.

Is-Sindku nforma kienu diga dahlu talbiet sabiex fit-triq isiru *traffic calming measures*. Gie unanimament deciz li dawn it-talbiet jigu kkunsidrati ladarba jitlestew ix-xoghlijiet.

- 3.4 Para 3.4 – Fanali Dekorattivi:** Gie unanimament deciz li nkomplu nippruvaw insibu kuntrattur sabiex jaghmel xoghol ta' manutenzjoni fuq il-fanali dekorattiv meta jkun hemm bzonn.
- 3.5 Para 3.7 – Organizzazzjoni ta'Attivitajiet:** Is-Sindku nforma li l-Kunsill seta biss jaghmel applikazzjoni wahda u din kienet dwar l-erbgha mixjiet.
- 3.6 Para 3.10 – Tabella fi Pjazza tad-Dejma:** L-Agent S.E. informa li t-tabella kienet ghadha ma gietx irritornata minghand il-Koptasin u li malli din tasal ghandha tehel mill-ewwel.
- 3.7 Para 3.11 – Kotba – Librerija Lokali :** L-Agent S.E. li l-istimi kienu gew mghoddija lis-Sotto Kunitat ta' l-Edukazzjoni li kien ser jiehu hsieb jaghzel il-kotba li hemm bzonn li jinxtraw.

*Il-Kunsillier M. Mifsud inghaqad mal-Kunsill fis-7:00 p.m.*

- 3.8 Para 3.12 – Kuntratt Gbir ta' l-Iskart :** Is-Sindku nforma li waqt laqgħa li ghaliha kien attenda l-Kunsillier A. Muscat, konna gejna nfurmati li l-prezz sabiex l-iskart jigi depozitat fil-*landfill* kien ser jogħla għal €20 it-tunnellata liema ammont kien ser jigi rifondut lill-Kunsill mill-Gvern Centrali. Il-Kunsill iddiskuta l-kuntratt il-gdid għall-gbir tal-iskart u gie unanimament deciz li fuq bazi ta' prova għal perjodu ta' 6 xhur minn meta jibda l-kuntratt il-gdid tal-gbir tal-iskart nhar ta' Tlieta jibda jingabar biss l-iskart separat mir-residenzi u ma jsirx gbir ta' skart organiku mħallat. Bil-ghan li r-residenti jkunu mhegga sabiex jisseparaw aktar l-iskart fid-djar, gie unanimament deciz li l-Kunsill Lokali jixtri u jqassam f'kull residenza pakkett ta' 10 boroz li fihom jinterfa l-iskart separat.
- 3.9 Para 3.13 – Kampanja ta' Tindif :** Giet unanimament approvata l-istima ta' € 140 + VAT minghand Rightprint għall-istampar ta' fuljett dwar l-importanza tas-separazzjoni ta' l-iskart u edukazzjoni dwar il-gbir tal-hmieg tal-klieb u z-zwiemel. Dan il-fuljett ser jitqassam f'kull residenza.
- 3.10 Para 3.17 – Ftuh Ufficju tal-Kunsill is-Sibt :** – L-Agent S.E. informa li skond cirkulari mid-Dipt. għall-Gvern Lokali, l-ufficju tal-Kunsill ser jibda jiftah kull nhar ta' Sibt fil-ghodu minn nhar is-Sibt 17 t'Ottubru il-quddiem.
- 3.11 Para 3.20 – Ftuh tal-Librerija s-Sibtijiet:** Is-Sindku nforma li wara korrispondenza bejn il-Kunsill u d-Dipt. ta' l-Edukazzjoni, kien intlaħaq ftehim accettabbli għaz-



## KUNSILL LOKALI GHARGHUR

Triq San Nikola, Gharghur GHR 1162


Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

zewg nahat fejn kull nhar ta' Gimgha, l-Kunsill jigbor ic-cwieviet tal-bieb principali ta' l-iskola sabiex is-Sibt ikun jista jiftah il-bini. Dawn ic-cwieviet jigu impustata fil-letterbox ta' l-iskola mill-librara s-Sibt wara li tinghalaq il-librerija.

L-Agent S.E. informa li huwa kien tkellem mal-librara dwar dan l-arrangement u din infurmatu li minhabba mpenji ohra, ma kienx ser ikun possibbli ghalih li tiftah nhar ta' Sibt. Il-Kunsill, filwaqt li rega ikkonferma l-intenzjoni tieghu li jibda jiftah il-librerija kull nhar ta' Sibt fil-ghodu sabiex joffri servizz ahjar lir-residenti, iddecieda unanimament li jkellem id-Dipt. tal-Librerija sabiex jiggwidawna kif ser nipprocedu fic-cirkostanzi prezenti.

- 3.12 Para 5.4 – Patching Estensiv:** L-Agent S.E. informa li d-Dipt. tad-Distretti kien accetta li jaghmel dan ix-xoghol u li kienet inharget *Works Order* f'dan is-sens. Il-materjal ser jinxtara minghand Bitmac Ltd.
- 3.13 Para 5.6 – Bini ta' hajt perikoluz fi Triq San Bartilmew :** L-Agent S.E. informa li d-Dipt. tad-Distretti kien infurmana li ma kienx possibbli ghalih li jirringa dan il-hajt u fic-cirkostanzi u minhabba l-periklu li dan il-hajt qieghed jikkawza, gie deciz li ssir talba lill-Onor. Ministru G. Pullicino sabiex jintervjeni hu sabiex il-hajt jinbena mill-haddiema tad-Dipt. tad-Distretti. Gie unanimament deciz ukoll li jekk ma jinkisibx progress jitqabbu l-haddiema *attached* mal-Kunsill sabiex jipprovaw jibnu dan il-hajt.
- 3.14 Para 6.5 – Laqgha ghar-residenti mill-Progett Leader :** Is-Sindku nforma lill-membri li l-laqgha mar-residenti Gharghurin kienet ser issir fid-9 ta' Novembru 2009. Il-Majjistral Action Group kien ser jiehu hsieb jibghat avviz f'kull residenza.
- 3.15 Para 6.7 – Photovoltaic Panels :** Il-Vici Sindku nforma li huwa flimkien ma' l-Agent S.E. kienu marru Ghawdex u iffirmaw il-ftehim li bih il-Kunsill ser jinghata ghotja ta' flus sabiex ikun jista jinstalla dawn il-panelli fuq il-bejt tal-Kunsill. Gie unanimament deciz li dawn isiru fejn jindikalna li jkun l-ahjar post il-kuntrattur li qed jiehu hsieb dan ix-xoghol.
- 3.16 Para 6.8 – Skema Xoghol fil-Komunita :** L-Agent S.E. informa li l-haddiema taht din l-iskema kien beda l-hidma tieghu aktar kmieni dan ix-xahar u li sa issa kien mixi kollox sew.
- 3.17 Para 7.5 – Kors tal-First Aid :** L-Agent S.E. ipprezenta l-istimi li konna gibna sabiex jigu organizzati dawn il-korsijiet. Gie deciz li tinghazel l-offerta tas-*St. John Ambulance* peress li l-kors taghhom huwa mqassam ahjar u jinghataw iktar sieghat ta' taghlim. Gie unanimament deciz li l-Kunsill joffri dan il-kors ghall-prezz sussidjat ta' €23 u li l-Agent S.E. johrog avvizi lir-residenti.
- 3.18 Para 7.6 – Devoluzzjoni Xelter :** - Il-Kunsillier P. Fenech informa li kien qed isegwi din it-talba mad-Dipt. ta' l-Artijiet pero sa issa ma kien hemm l-ebda zvilupp gdid.
- 3.19 Para 7.7 – Harga Kulturali :** Il-Kunsillier P. Fenech informa li din kienet saret il-bierah u kienet success fejn dawk li attendew hadu gost.



## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

**3.20 Para 7.9 – Tilqim għall-Influenza:** - L-Agent S.E. informa li kienu nkitbu 231 persuna sabiex jinghataw din it-tilqima b'xejn. Huwa qal ukoll li din is-sena din kienet ser tinghata mis-Sur Mark Pullicino. Il-Kunsill unanimament irringrazzja lis-Sur Pullicino.

#### 4 Approvazzjoni ta' Pagamenti Pendenti

**4.1** L-Agent S.E. ipprezenta l-iskeda ta' pagamenti pendenti li kienet tinkludi l-kontijiet li waslu fl-ufficcju tal-Kunsill sa llum. Il-Kunsill unanimament approva dawn il-pagamenti kollha. Gie unanimament ratifikat ukoll il-hlas ta' € 20 li thallsu lis-Sur Victor Caruana ghax-xiri ta' ritratti.

#### 5 Ilmenti u Suggerimenti

**5.1** Talba sabiex jerga jinbena hajt tas-sejjieh fi Triq l-Isqof Gargallo li waqa dan l-ahhar. Gie unanimament deciz li dan ix-xogħol isir mill-haddiema tal-Kunsill.

**5.2** Talba sabiex jehlu diversi recipjenti ta' l-iskart fosthom anke għall-iskart tal-klieb f'diversi nhawi tar-rahall fosthom fi Triq Stiefnu Zerafa u Vjal ir-Repubblika. Din it-talba unanimament ma gietx milqghuha peress li hadd mir-residenti ma jrid recipjenti ta' l-iskart wara biebu u hafna minn dawk li konna wehhilna originarjament kellhom jinjalghu wara lmenti mir-residenti.

**5.3** Talba sabiex isir *culvert* fi Triq Naxxar. Din it-talba ma gietx milqghuha peress li l-Kunsill unanimament ihoss li dan l-ilment mhux gustifikat.

**5.4** Talba sabiex tigi eliminata problema ta' ilma tax-xita li allegatament qed joqgħod quddiem residenza privata fi Triq il-Gdida. Gie unanimament deciz li qabel tittiehed decizzjoni, dan l-ilment għandu l-ewwel jigi investigat.

**5.5** Talba minghand sid ta' hanut tal-haxix fi Triq Mons. L. Catania sabiex issir *Loading / Unloading Bay* vicin il-hanut tiegħu. Gie unanimament deciz li din it-talba tigi riferuta lill-ADT. Gie deciz ukoll li nitolbu gwida minghand l-ADT dwar *Loading / Unloading Bays* quddiem il-hwienet.

**5.6** Ilment dwar hajt li allegatament inbena bla permess fuq art pubblika fi Triq l-Indipendenza. Dan l-ilment diga gie riferut lill-MEPA izda sa llum ghadna qed nistennew risposta. Il-Kunsill innotat ukoll li l-hajt aktarx hu mibni fuq propjeta privata u mhux fuq art pubblika kif gie allegat f'ilment.

**5.7** Ilment minn xi residenti li joqgħodu fil-Qasam tad-Djar tax-Xwieki dwar l-allegat għoti tal-*ground* tal-*football* li hemm fl-istess area lil terzi persuni. Gie unanimament deciz li nitolbu lid-Dipt. ta' l-Artijiet spjega dwar dan kif ukoll noggezzjonaw formalment jekk jirrizulta li saret devoluzzjoni ta' din l-art lil terzi persuni.

***Il-Kunsillier M.Mifsud halla l-laqgħa fit-8:30 pm minhabba mpenji ohra.***

**5.8** Talba għal 12-il jarda konkos sabiex titwitta parti minn Triq Ghaxqet l-Ghajj wara li



## KUNSILL LOKALI GHARGHUR


Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

nbena hajt gdid tal-gegn tat-triq. Gie unanimament deciz li ssir zjara fuq il-post mill-Kunsill u jekk jinstab li din it-talba hi gustifikata din tintlaqgħa.

- 5.9** Ilmenti dwar zvilupp li qed isir fi Triq Kromb il-Bahar. Il-Kunsill innota li dwar dan kien diga sar rapport lill-MEPA u saret ukoll *site visit* minn ufficcjali mill-MEPA. Gie innotat li l-izvilupp li qed isir hu aktar minn sempliciment bini ta' hitan tas-sejjieh. Gie unanimament deciz li nitolbu lill-MEPA sabiex terga issir spezzjoni ohra.
- 5.10** Talba għal *patching* u tindif tal-*culverts* ta' Triq tal-Ferha u *patching* fi Triq Ghaxqet l-Għajn. Il-Kunsill unanimament approva dawn it-talbiet u gie deciz li x-xogħol isir mid-Dipt. tad-Distretti.

### 6 Korrispondenza

- 6.1** Korrispondenza varja li rceivejna mill-ahhar laqgħa sa illum mingħand il-MEPA dwar zviluppi fil-lokalita'.  
Din il-korrispondenza giet innotata
- 6.2** Memo 52/2009 mid-Dipt. għall-Gvern Lokali dwar Skema dwar Inizzjattivi Sportivi – 2010.  
Gie suggerit li nippruva naraw jekk nistghux nisponsorjaw il-hlas ta' coach sabiex titwaqqaf futbol *nursery*. Gie deciz li l-Vici-Sindku jtkellem mal-klabb tal-futbol dwar dawn filwaqt li l-Agent S.E. jiccekkja dwar l-iskema.
- 6.3** Memo 53/2009 mid-Dipt. għall-Gvern Lokali dwar il-Ftuh ta' l-Ufficini tal-Kunsill is-Sibtijiet.  
Din il-korrispondenza giet innotata.
- 6.4** Memo 54/2009 mid-Dipt. għall-Gvern Lokali dwar Attivitajiet mill-Kunsilli Lokali.  
Din il-korrispondenza giet innotata.
- 6.5** Korrispondenza mingħand l-AKLM dwar il-Patt tas-Sindki.  
Din il-korrispondenza giet innotata u s-Sindku nforma li l-iffirmar ufficcjali ta' dan il-Patt aktarx li jsir kmieni s-sena diehla.
- 6.6** Korrispondenza mingħand l-AKLM dwar l-elezzjoni għall-Ezekuttiv ta' l-AKLM li ser issir is-Sibt 10 t' Ottubru.  
Din il-korrispondenza giet innotata.
- 6.7** Korrispondenza mingħand is-Sur Victor Rizzo tinfurmana li l-ktieb dwar l-Erbgħa mixjiet mar-rahall għandu jkun għandna sa l-ahhar ta' din il-gimgha.  
Din il-korrispondenza giet innotata. Gie unanimament deciz li l-Kunsill jorganizza konferenza stampa sabiex fost l-ohrajn ihabbar il-pubblikazzjoni tal-ktieb li ser jitqassam lir-residenti. Gie unanimament deciz li għal din il-konferenza stampa jigi



## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

mistieden l-Onor Seg. Parl. Dr. Chris Said.

Gie unanimament deciz ukoll li kopji tal-ktieb jitpoggew fil-librerija pubblika tar-rah u fil-librerija nazzjonali.

- 6.8** Korrispondenza minghand id-Dipt. ta' l-Indafa Pubblika fejn gejna nfurmati li d-Dipt. kien qed jitlob zieda sostanzjali ta madwar € 9,000 sabiex igedded dan il-kuntratt tat-tindif tat-toroq u l-ammont mitlub huwa ta' € 18,674.

Din il-korrispondenza giet innotata u gie unanimament deciz li l-Kunsill ghandu jitlob spjega minghand id-Dipartiment sabiex jiggustifika z-zieda mitluba speċjalment meta l-Kunsill talab sempliciment tigidid tal-kuntratt ezistenti minghajr ebda zieda fil-frekwenza jew volum ta' servizz. Gie innotat ukoll li t-talba tad-Dipartiment hi ferm aktar mill-ammont li l-Gvern Centrali jghaddi lill-Kunsill ghat-tindif tat-toroq.

- 6.9** Korrispondenza minghand in-Northern Cleaners Co-Op fejn gejna nfurmati li l-Koperattiva ma kienitx ser tibqa toffri s-servizz wara t-30 ta' Settembru u li sas-16 t' Ottubru dan kien ser jigi pprovdut fuq bazi personali minn wiehed mill-membri ta' din il-koperattiva.

Din il-korrispondenza giet innotata u gie deciz li l-Kunsill ghandu johrog *it-tender* ghal dan is-servizz kemm jista jkun malajr.

- 6.10** Korrispondenza minghand il-Wastserv Malta Ltd. dwar x'materjal jista jidhol fil-*Landfil* li jkun gej mis-servizz tal-gbir tal-*Bulky Refuse*.

Din il-korrispondenza giet innotata.

## 7 Materji Ohra u Mistoqsijiet

- 7.1** Is-Sindku nforma li l-Kunsill Lokali Gharghur kien kiseb rizultati positivi hafna fl-ispezzjonijiet li saru mill-*Field Services Branch* fi hdan id-Dipt. ghall-Gvern Lokali speċjalment fir-rigward ta' l-ghamara tal-gonna u li kumplessivament konna gejna ikklassifikati fit-3 post mill-Kunsill Lokali kollha li gew spezzjonati. Il-Kunsill wera sodisfazzjon ghal dan ir-rizultat miksub u gie deciz li ninfurmaw lir-residenti b'dan ir-rizultat.

- 7.2** Is-Sindku ta dettalji ta' laqgha li kellu flimkien ma Sindki ohra ma' l-E.T. il-President tar-Repubblika Dr. George Abela. Huwa qal li fost l-ohrajn il-President kien informa lil dawk prezenti li hija l-intenzjoni tieghu li matul il-5 snin ta' Presidenza huwa jzur il-lokalitajiet kollha fuq zjara ufficcjali.

- 7.3** Gie unanimament deciz li l-Kunsill jilqa t-talba sabiex jigu pprovduti 6 *covers* ghat-toqob ta' l-arbli tal-festa u hekk kif nircievu talba formali minghand il-Kapillan dawn jinxtraw.

- 7.4** Giet unanimament approvata l-istima ta' *La Colomba Flag Makers* sabiex issir bandiera ghall-istandard li sar dan l-ahhar.

- 7.5** Gew ipprezentati u approvati l-*Management Accounts* ghal Gunju 2009 wara li dawn



## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

gew spjegati fid-dettal mis-Sindku.

- 7.6 Il-Kunsill unanimament iddecieda li tingib stima sabiex issir l-ahhar kisja tarmak fi Triq Zaghruna.
- 7.7 Il-Kunsill unanimament iddecieda li jikteb lill-Kapillan u jheggu sabiex jibda kemm jista jkun malajr il-bini tal-kamra fil-Pjazza li fiha l-Bank of Valletta plc ser jinstalla l-ATM. Dan sabiex ir-residenti jkollhom is-servizz ta' l-ATM minghajr aktar dewmien.
- 7.8 Il-Kunsill unanimament iddecieda li jordna tabelli godda li juru l-hinjiet tal-ftuh ta' l-ufficju tal-Kunsill, tal-librerija pubblika u ta' Gnien il-Paci.
- 7.9 Il-Kunsill unanimament iddecieda li jixtraw *safety shoes u high visibility jackets* lill-haddiema *attached* mal-Kunsill Lokali.

***Il-laqgħa ntemmet fid-9.15 p.m. Laqgħa ohra ssejhet għall-Hamis 15 t' Ottubru 2009 fis-6.00pm.***

**Mario Gauci  
Sindku**

**Fabian Mizzi  
Agent Segretarju Ezekuttiv**

**15 t' Ottubru 2009  
Data**